



# नेपाल गजेट

## भाग २

श्री ५ को सरकारद्वारा प्रकाशित

खण्ड १०] काठमाडौं, ज्येष्ठ २ गते २०१७ साल [अतिरिक्ताङ्क ३

श्री ५ को सरकार  
कानून मन्त्रालय

श्री ५ महाराजाधिराज महेन्द्र वीर विक्रम शाहदेवको शासनकालको छैटौं वर्षमा संसदले बनाएको तल लेखिएबमोजिमको ऐन सर्वसाधारणको जनकारीको लागि प्रकाशित गरिएको छ ।

स्वस्तिश्री गिरिराज चक्रबुधामणि नरनारायणेत्यादि विविध विरुदावली विराजमान भानो-  
घ्नत श्रीजस्विराजन्य प्रोज्ज्वल नेपाल तारा अतिश्रीजस्वी त्रिभुवन प्रजातन्त्र श्रीपद ॐ रामपट्ट  
अतुलज्योतिर्मय त्रिशक्तिपट्ट अतिप्रबल गोरखादक्षिणबाहु महाधिपति फिल्डमार्शल र सर्वो-  
च्च कम्याण्डर इन-चीफ श्री मन्महाराजाधिराज श्री श्री श्री महाराज महेन्द्र वीर विक्रम जंग  
बहादुर शाह बहादुर शम्शेर जंगदेवानाम् सदा समरविजयिनाम् ।

सर्वोच्च अदालत ऐनलाई संशोधन गर्न बनेको ऐन

२०१७ सालको ऐन नं. २

सर्वोच्च अदालत ऐन, २०१३ (यसपछि मूल ऐन भनिएको) मा संशोधन गर्नु परेकोले,  
श्री ५ महाराजाधिराज महेन्द्र वीर विक्रम शाहदेवका शासनकालको छैटौं वर्षमा संसदले  
यो ऐन बनाएको छ ।

१. संक्षिप्त नाम र प्रारम्भः— (१) यो ऐनको नाम सर्वोच्च अदालत (पाँचौं संशोधन) ऐन  
२०१७ रहेको छ ।

(१३)

६०६  
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) यो ऐन तुरुन्त प्रारम्भ हुनेछ ।

१. मूल ऐनको दफा ५ मा संशोधन:- (१) मूल ऐनको दफा ५ को उपदफा (१) को सट्टा निम्न-लिखित उपदफा (१) राखिएको छ ।

(१) दफा ३ र दफा ४ मा जुनसुकै कुरा लेखिएको भए तापनि नेपाल अधिराज्य बाहिर बसोबास भएको वा नेपालको नागरिक नभएको व्यक्ति न्यायाधीशमा नियुक्त हुन सक्छ । त्यस्तो व्यक्तिको सम्बन्धमा उमेरको हद लाग्नेछैन । त्यस्तो नियुक्तिका शर्तहरू सो व्यक्ति र श्री ५ को सरकारका बीच भएको कबूलियतमा लेखिए बमोजिम हुनेछ र सो कबूलियतमा लेखिएका कुराहरू यसै ऐनमा परे सरह मानिनेछन् । तर त्यस्तो नियुक्ति ५ वर्षभन्दा बढी अवधिको लागि हुन सक्नेछैन ।

(२) मूल ऐनको दफा ५ को उपदफा (२) मा रहेको दफा ३ को उपदफा (४) को खण्ड (ग) भन्ने शब्दहरूको सट्टा “दफा ३ को उपदफा (४) को खण्ड (ख) भन्ने शब्दहरू राखिएको छ-

१. मूल ऐनको दफा १६ मा संशोधन:- (१) मूल ऐनको दफा १६ को उपदफा (१) को सट्टा निम्नलिखित उपदफा (१) राखिएको छ:-

(१) सर्वोच्च अदालतले आफ्नो अदालतको रोह रीत तथा कार्यप्रणाली सामान्य तवरले व्यवस्थित गर्नलाई खास गरी देहायका विषयमा नियम बनाउन हुन्छ । तर ती नियमहरू श्री ५ को सरकारबाट स्वीकृत नभई लागू हुनेछैनन् ।

(क) सर्वोच्च अदालतको बकीलहरू बारे,

(ख) सर्वोच्च अदालत र अपील सुन्ने अन्य अदालतमा अपील दायर गर्ने म्याद तथा तत्सम्बन्धी अन्य कार्यप्रणाली बारे,

(ग) सर्वोच्च अदालतको काम फछ्यौट र सो अदालतको अधिकार क्षेत्र तथा अख्तियारको प्रयोग एकजना न्यायाधीश, डिभिजन बेंच, स्पेसल बेंच र फुल बेंचले गर्ने बारे,

(घ) दफा ११ अन्तर्गत कानूनी अधिकारको प्रचलनका लागि सर्वोच्च अदालतबाट गरिने कारवाई बारे,

(ङ) भैसकेको फैसला कुन शर्तका अधीनमा रही फेरि हेर्ने (रिभ्यू गर्ने) हो सो र त्यसरी फेरि हेर्दाको कार्यप्रणाली तथा त्यसका निमित्त सर्वोच्च अदालतमा निवेदन दिने म्याद समेत बारे,

(च) सर्वोच्च अदालतको कारवाईमा वा त्यसको परिणामस्वरूप लागेको खर्च र सो कारवाईका सम्बन्धमा बुझाउनुपर्ने दस्तुरबाबै,

- (छ) बमानी तथा मुचुल्कामा छाड्ने बारे,
- (ज) सर्वोच्च अदालतको दृष्टिमा निरर्थक, खिचोल्याहा वा मुल्या-  
उने किसिमको अपील ठाडै कारवाई गरी छिन्ने बारे, र
- (झ) मातहत अदालतको मुद्दा कस्ता अवस्थामा अर्को उस्तै अदा-  
लतमा सार्ने भन्ने बारे,
- (२) मूल ऐनको दफा १६ को उपदफा (३) पछि निम्नलिखित उपदफा (४),  
(५) र (६) बपिएको छ-
- (४) सर्वोच्च अदालतमा अपील गर्ने पक्ष पूरा वा केही हार्न गएमा निजलाई  
प्रचलित नेपाल कानून बमोजिम दोस्रो अपीलमा सरह दण्ड सजाय  
हुनेछ ।
- (५) सर्वोच्च अदालतमा अपील गर्ने पक्षलाई प्रचलित नेपाल कानून बमो-  
जिम दोस्रो अपीलमा सरह कोर्ट फी लाग्नेछ ।
- (६) सर्वोच्च अदालतमा रिभ्यू वा रिभिजन भएको मुद्दामा रिभ्यू वा  
रिभिजन गराउने पक्ष पूरा वा केही हार्न गएमा निजलाई प्रचलित  
नेपाल कानून बमोजिम दोस्रो अपीलमा सरह दण्ड सजाय हुनेछ ।

४. सर्वोच्च अदालत (ऐन संशोधन) अध्यादेश, २०१६ खारेज वा निष्क्रिय भएपछि त्यसको परिणाम:- सर्वोच्च अदालत ऐन (संशोधन) अध्यादेश, २०१६ खारेज वा निष्क्रिय भएपछि, अर्कै अभिप्राय नदेखिएमा सो खारेजी वा निष्क्रियताले-

- (क) खारेज वा निष्क्रिय हुँदाको बखत कायम नभएको कुनै कुरालाई जगाउँ-  
बैन, वा
- (ख) त्यसरी खारेज वा निष्क्रिय भएको अध्यादेश बमोजिम चालू भएको  
कुरा वा सो बमोजिम रीत पुर्‍याई अघि नै गरिएको कुनै काम वा भोगिसकेको कुनै कुरालाई  
असर पार्दैन, वा
- (ग) त्यसरी खारेज वा निष्क्रिय भएको अध्यादेश बमोजिम पाएको, हासिल गरेको  
वा भोगेको कुनै हक, सुविधा, कर्तव्य वा दायित्वमा असर पार्दैन, वा
- (घ) त्यसरी खारेज वा निष्क्रिय भएको अध्यादेश विरुद्ध गरेको कुनै कसूर वापत  
गरिएको कुनै दण्ड सजाय वा जफतलाई असर पार्दैन, वा
- (ङ) माथि लेखिएको कुनै त्यस्तो हक, सुविधा, कर्तव्य, दायित्व, दण्ड सजाय,  
जफतका सम्बन्धमा गरिएको कुनै तहकिकात कानूनी कारवाई वा उपायलाई असर पार्दैन